

**СТЕЈТ ДЕПАРТМЕНТ НА САД
Канцеларија на портпаролот**

За објавување веднаш

23 август 2012

ИНФОРМАЦИЈА ДО МЕДИУМИТЕ

**Соединетите Американски Држави и Република Македонија потпишаа
Спогодба за воздушен сообраќај**

На 23 август во Скопје, заменикот помошник државен секретар Филип Рикер и министерот за транспорт и врски на Република Македонија, Миле Јанакиески, потпишаа Спогодба за воздушен сообраќај, со која ќе се формализира либерализацијата на билатералната соработка во авионскиот сообраќај. Соединетите Држави и Македонија ја парафираа оваа спогодба во јули 2011, и истата оттогаш се спроведува по пат на реципроцитет.

Спогодбата за воздушен сообраќај ќе стапи на сила 30 дена по датумот на конечно известување, преку размена на дипломатски ноти помеѓу двете страни, со кои ќе се потврди дека секоја од страните ги завршила сите неопходни внатешни процедури за да може спогодбата да стапи на сила.

Спогодбата за воздушен сообраќај овозможува либерализација на односите во авионскиот сообраќај помеѓу Соединетите Држави и Македонија. Таа отвора можност за зајакнувањена економското партнерство помеѓу Соединетите Држави и Македонија, преку поблиски врски во транспортот и трговијата.

Спогодбата за воздушен сообраќај дозволува неограничени авионски услуги од авиокомпаниите во двете земји, помеѓу и преку нивните територии, отстранувајќи ги ограничувањата за тоа колку често авиопревозниците ќе сообраќаат, за типот на леталото што ќе го користат и за цените што ќе ги наплаќаат. Оваа спогодба ќе ја зајакне и ќе ја прошири трговијата и туризмот со Македонија, од што ќе имаат корист деловните луѓе и патниците и од САД и од Македонија, преку подобрување на можностите за авионски услуги и поттикнување на конкуренцијата во цени помеѓу авио компаниите, а во исто време зачувувајќи ги обврските за безбедност и сигурност во воздушниот сообраќај.

Соединетите Американски Држави имаат потпишано Спогодба за воздушен сообраќај со повеќе од 100 партнери во светот и на сите нивоа на развој.

Повеќе информации за Спогодбата за воздушен сообраќај можете да најдете на: <http://www.state.gov/e/eb/tra/ata/index.htm>

###